

கிறிஸ்துவே என் நேசரே
உன்னதம் சேர்த்த என் மணவாளனே

அன்பின் வடிவே நாயகனே
எல்லாரிலும் மா சிறந்தவரே
உம் மார்பில் நான் சாய்ந்து
உம் அன்பில் களிகூர்ந்து
நித்தியமாக நான் வாழ்ந்திடுவேன்

ஆதிபலியில் என் வாழ்வுக்காய்
தம்மையே ஈந்த என் கிறிஸ்துவே
உம் ஆதிபலியால் நான் பிழைக்க
கிருபை அளித்த என் நேசரே
உம் நீதியால் நான் மாட்சிமை அடைந்து
பாவ உலகையும் வென்றிட்டேனே

ஐாதிகளை ஆளும் ராஜாவாய் வந்து
மேதினி போற்றும் மன்னவனே
உம் கிருபையால் உம் ஜனத்தை
நீதியால் நிறைய செய்திடுவீர்
உத்தம ஜனமும் உம் அறிவினால்
பூமியின் மீதெங்கும் நிறைந்திடுவர்

நித்தியமான என் தேவாதி தேவா
சத்திய ஆவியாய் வந்தவரே
உம் வார்த்தையால் நான் என்றும் ஜீவிக்க
வழி நடத்தினீர் என் தேவனே
மகிமையில் உம்மோடு என்றென்றும் வாழ
கிருபை செய்தீர் என் தேவனே